

1. ELEZZJONI TA' SPEAKER TAL-KAMRA TAD-DEPUTATI

IL-PRIM MINISTRU, L-ONOR ROBERT ABELA, jipproponi:

Lil Dr Anġlu Farrugia bħala Speaker tal-Kamra tad-Deputati.

07.05.2022

ELEZZJONI TA' DEPUTY SPEAKER

IL-PRIM MINISTRU, L-ONOR ROBERT ABELA, jipproponi:

Lis-Sur David Agius bħala Deputy Speaker tal-Kamra tad-Deputati.

Onor. Robert Abela
Prim Ministru

ta' Mejju 2022

MOZZJONI TA' CO-OPTION

IL-PRIM MINISTRU, L-ONOR. ROBERT ABELA jipproponi –

Billi hu meħtieġ li jimtela l-post vakat mill-Onor Clifton Grima fuq id-Disa' Distrett Elettorali, liema post baqa' battal in segwitu għall-Elezzjonijiet Każwali li saru nhar is-7 ta' April 2022;
u

Billi dan il-post għandu jimtela skont id-dispożizzjonijiet tar-Regolament 22 tar-Regolamenti tal-1991 dwar l-Elezzjonijiet Ġenerali fit-Taqsima III tat-Tleltax-il Skeda tal-Att dwar l-Elezzjonijiet Ġenerali, Kap. 354;

Il-Kamra tirriżolvi li Dr Randolph Debattista jiġi magħżul biex jimla l-imsemmi post battal fid-Disa' Distrett Elettorali tal-Kamra tad-Deputati.

Onor. Robert Abela
Prim Ministru

**MOZZJONI GHALL-INDIRIZZ TAL-PRESIDENT TA' MALTA BI TWEĠIBA
GHAD-DISKORS TAL-EĊĊELLENZA TAGHU FIL-KAMRA TAD-DEPUTATI**

L-ONOR CRESSIDA GALEA, tipproponi:

Sur President,

Aħna Membri tal-Kamra tad-Deputati, niringrazzjawk, kif huwa d-dmir tagħna, għad-diskors li għogbok ġentilment tagħmel lill-Kamra tad-Deputati fil-Ftuħ tal-Erbatax-il Parlament.

Onor. Cressida Galea

ta' Mejju 2022

HIN TAL-MISTOQSJIET

**ID-DEPUTAT PRIM MINISTRU U MINISTRU GHAS-SAHHA,
L-ONOR. CHRIS FEARNE** jipproponi:

Illi minkejja kull provvediment ieħor li hemm fl-Ordnijiet Permanenti tal-Kamra, il-mistoqsijiet li jidhru fuq l-aġenda ta' seduta jistgħu jsiru sa żmien nofs siegħa mill-ħin li fih tkun imsejħa biex tibda s-seduta.

Onor. Chris Fearne
Deputat Prim Ministru u Ministru ghas-Sahha

ta' Mejju 2022

**ASSENZA INEVITABBLI TAL-ISPEAKER
JEW TAL-PRESIDENT TAL-KUMITATI**

**ID-DEPUTAT PRIM MINISTRU U MINISTRU GHAS-SAHHA,
L-ONOR. CHRIS FEARNE** jipproponi:

Illi matul din il-Legizlatura:

- (a) fil-każ tal-assenza inevitabbli tal-iSpeaker, min dak iż-żmien ikun Deputy Speaker jassumi l-kariga ta' Speaker bil-poteri u d-doveri kollha li jappartjenu għall-Uffiċċju ta' Speaker; u
- (b) fil-każ tal-assenza inevitabbli tal-President tal-Kumitati, il-Viċi President tal-Kumitati jassumi l-kariga ta' President tal-Kumitati bil-poteri u d-doveri kollha li jappartjenu għall-Uffiċċju tal-President tal-Kumitati.

Onor. Chris Fearne
Deputat Prim Ministru u Ministru ghas-Sahha

ta' Mejju 2022

IL-MINUTI U L-AĠENDA JSIRU BIL-MALTI BISS

**ID-DEPUTAT PRIM MINISTRU U MINISTRU GĦAS-SAĦĦA,
L-ONOR. CHRIS FEARNE** jipproponi:

Illi matul din il-Legizlatura, minkejja l-Ordni Permanenti 171 u kull provvediment ieħor fl-Ordnijiet Permanenti:

- (a) il-Minuti tal-Proċeduri tal-Kamra; u
- (b) l-Aġenda tas-Seduti tal-Kamra,

ikunu jistgħu jsiru bil-Malti biss.

Onor. Chris Fearne
Deputat Prim Ministru u Ministru għas-Saħħa

ta' Mejju 2022

SOSPENSJONI TAL-ORDNI PERMANENTI 173

**ID-DEPUTAT PRIM MINISTRU U MINISTRU GHAS-SAHHA,
L-ONOR. CHRIS FEARNE** jipproponi:

Illi matul din il-Legizlatura l-Ordni Permanenti 173 ikun sospiz; u

Illi sakemm iddum din is-sospensjoni l-Ispeaker huwa awtorizzat li safejn jidhiru possibbli jkun jista' jagħmel arrangamenti biex ikunu jistgħu jittieħdu d-dibattiti u d-diskussjonijiet kollha tal-Kamra tad-Deputati, u safejn id-dibattiti u d-diskussjonijiet jittieħdu skont dawn l-arrangamenti għandhom jikkostitwixxu l-gurnali tal-Kamra tad-Deputati.

Onor. Chris Fearne
Deputat Prim Ministru u Ministru ghas-Sahha

ta' Meju 2022

SOSPENSJONI TA' PARTI MILL-ORDNIJJET PERMANENTI 25 U 107

**ID-DEPUTAT PRIM MINISTRU U MINISTRU GHAS-SAHHA,
L-ONOR. CHRIS FEARNE** jipproponi:

Illi matul din il-Legizlatura l-Ordni Permanenti 25 - "L-istess mozzjoni ma tistax terġa' tigi proposta fl-istess sessjoni" - u l-Ordni Permanenti 107 - "L-istess Abbozz ta' Liġi ma għandux jitressaq darbtejn fl-istess sessjoni" - huma sospiżi, flimkien ma' kull provvediment ieħor tal-Ordnijiet Permanenti li jmur kontra din is-sospensjoni.

Onor. Chris Fearne
Deputat Prim Ministru u Ministru ghas-Sahha

ta' Mejju 2022

HATRA TA' KUMITAT PERMANENTI DWAR IX-XOGHOL TAL-KAMRA

ID-DEPUTAT PRIM MINISTRU U MINISTRU GĦAS-SAĦĦA, L-ONOR. CHRIS FEARNE jipproponi:

Illi l-Kamra tad-Deputati, Wara li rat l-Ordni Permanenti 120A (i) taħtar il-Kumitat Permanenti dwar ix-Xogħol tal-Kamra, li skont l-Ordni Permanenti 120C(5) ikun presedut mill-iSpeaker u skont l-Ordni Permanenti 120C(3) ikun kompost minn dawn il-membri:

L-Onor. Chris Fearne - Kap tal-Kamra
L-Onor. Byron Camilleri
L-Onor. Andy Ellul
L-Onor. David Agius, u
L-Onor. Robert Cutajar.

B'dan illi kull naħa tal-Kamra jkollha d-dritt għas-sostituzzjoni tal-membri msemmija kif provdut fl-istess Ordni Permanenti 120C(4).

Onor. Chris Fearne
Deputat Prim Ministru u Ministru għas-Saħħa

ta' Mejju 2022